

*Naxçıvan Muxtar Respublikası Mərkəzi
Seçki Komissiyasının 09 fevral 2021-ci
il tarixli, SQ-05/2021-2 sayılı qərarı ilə
təsdiq edilmişdir.*

**Naxçıvan Muxtar Respublikası Ali Məclisinə keçirilən seçkilərdə
namizədin gəlirlərinin miqdarı, mənbələri, mülkiyyəti
və əmlakları barədə məlumatların
təqdim edilməsi
Q A Y D A L A R I**

Naxçıvan Muxtar Respublikası Ali Məclisinə keçirilən seçkilərdə namizədin gəlirlərinin miqdarı, mənbələri, mülkiyyəti və əmlakları barədə məlumatın təqdim edilməsi “Naxçıvan Muxtar Respublikası Ali Məclisinə seçkilər haqqında” Naxçıvan Muxtar Respublikası Qanununun (bundan sonra – Qanun) 54.1-ci, 54.1.4-cü, 54.1.5-ci və 54.3-cü maddələri ilə və bu Qaydalara uyğun olaraq həyata keçirilir.

1. Ümumi müddəalar

1.1. Namizədin qeydə alınması üçün namizəd və ya onun səlahiyyətli nümayəndəsi, siyasi partiyanın, siyasi partiyalar blokunun səlahiyyətli nümayəndəsi müvafiq seçki komissiyasına zəruri sənədlərlə birlikdə namizədin gəlirlərinin miqdarı, mənbələri və mülkiyyət hüququ əsasında ona məxsus əmlak haqqında məlumatlar təqdim etməlidir (*Qaydalara 1 və 2 sayılı əlavələr*).

1.2. Həmin məlumatlar seçkilərin təyin edilməsi haqqında sərəncamın rəsmi dərc edildiyi gündən əvvəlki bir illik dövrü əhatə

etməlidir. Eyni zamanda, bu məlumata gəlirlərin alındığı təşkilatlardan və fiziki şəxslərdən həmin gəlirlərin cəmi barədə arayışlar əlavə olunur.

2. Bu Qaydalarda istifadə edilən anlayışların izahı

2.1. **Əsas iş yerindən əmək haqqı** dedikdə, vətəndaşlar tərəfindən mülkiyyət formasından asılı olmayaraq hüquqi şəxslərlə (müəssisə, idarə, təşkilat və s.) bağlanmış əmək müqavilələrinə (kontraktlara) əsasən konkret ixtisas, dərəcə və vəzifə üzrə işlərin yerinə yetirilməsi, yaxud sahibkarlıq fəaliyyəti subyektləri (fərdi sahibkar, kəndli-fermer təsərrüfatı, kooperativ və s.) ictimai və ya dini təşkilatlarda, vəkillik fəaliyyəti, xidməti və ya tədrislə əlaqədar əmək funksiyalarının yerinə yetirilməsinə görə ödənişlər başa düşülür.

2.2. **Mükafat və maddi yardım** dedikdə, il ərzində işin yekununa görə mükafat, xidmət illərinə görə mükafat, birdəfəlik xarakter daşıyan əlavə mükafatların bütün növləri, yubiley və bayram günləri, doğum günləri ilə bağlı və digər oxşar hallarda verilən həvəsləndirici ödənişlər, əmək funksiyalarının yerinə yetirilməsinə görə digər mükafatlar və bütün növlərdən olan maddi yardımlar başa düşülür.

2.3. **Mülki-hüquqi müqavilələrdən əldə olunan gəlirlər** dedikdə, bağışlama, dəyişdirmə, vəzifənin icrası ilə əlaqədar olmayan işlərin (birdəfəlik və əvəzçilik üzrə) yerinə yetirilməsindən əldə edilən gəlirlər hesab edilir.

2.4. **Sahibkarlıq fəaliyyətindən əldə olunan gəlirlər** dedikdə, Azərbaycan Respublikasının mövcud qanunvericiliyi ilə nəzərdə tutulan və qanunla qadağan edilməyən fəaliyyət növlərindən əldə edilmiş gəlirlər (sahibkarlıqla məşğul olan fiziki şəxs (şəxslər)

tərəfindən ilin yekununa görə vergi orqanlarına təqdim edilmiş bəyannamədə göstərilən gəlirlər) başa düşülür.

2.5. Qeyri-sahibkarlıq fəaliyyətindən əldə edilən gəlirlər dedikdə aşağıda göstərilənlər də daxil olmaqla, muzzdlu işlə əlaqədar və ya sahibkarlıq fəaliyyətindən əldə olunan gəlirlərdən başqa digər gəlirlər başa düşülür.

2.5.1. banklardan alınmış faizlər;

2.5.2. dividendlər;

2.5.3. müəlliflik haqqı;

2.5.4. royalti;

2.5.5. qiymətli kağızlar üzrə əməliyyatlardan əldə edilən gəlirlər;

2.5.6. bağışlanmış borcun məbləği;

2.5.7. əmlakın icarəyə verilməsindən əldə edilən gəlirlər;

2.5.8. həyatın yığım sığortası üzrə gəlirlər;

2.5.9. ailə üzvü olmayan şəxslərdən alınan hədiyyələr və maddi yardımlar;

2.5.10. alınmış miraslar;

2.5.11. lotoreya uduşları;

2.5.12. birgə gəlirlər (ər-arvadın birgə nigah dövründə əldə etdikləri əmlak və digər gəlirlər, ümumi birgə mülkiyyətdə olan əmlak və s.);

2.5.13. qanunla qadağan edilməyən digər gəlirlər.

2.6. Əmlak və mülkiyyət haqqında məlumatlar əmlakın və mülkiyyət hüququnun qeydiyyatını həyata keçirən müvafiq orqanlardan alınmış arayışlarla təsdiq olunur.

Namizədin gəlirlərinin miqdarı və mənbəyi haqqında MƏLUMAT

(namizədin soyadı, adı, atasının adı, doğulduğu tarix,

əsas iş və ya xidmət yeri, tutduğu vəzifə,

əsas iş və ya xidmət yeri olmadıqda - məşğuliyyəti,

yaşayış yerinin ünvanı)

Vergi ödəyicisinin eyniləşdirmə nömrəsi (VÖEN)

(sahibkarlıq fəaliyyəti ilə məşğul olan doldurur)

Məlumatın əhatə etdiyi dövr:

“ _____ ” _____ 20__ ildən

“ _____ ” _____ 20__ ilədək

Dövlər		Gəlirlərin mənbələri				
il, ay	əsas iş yerindən əmək haqqı	mükafat və maddi yardım	mülki-hüquqi müqavilələrdən gəlirlər	sahibkarlıq fəaliyyətindən gəlirlər	qeyri-sahibkarlıq fəaliyyətindən gəlirlər	cəmi
1	2	3	4	5	6	7
20__ il						
20__ il						

Gəlirlərim barədə təqdim etdiyim məlumatın
düzgünlüyünü təsdiq edirəm:

(namizədin imzası)

(tarix)

ƏMLAK BARƏSİNDƏ MƏLUMAT

Mən, deputatlığa namizəd _____
(namizədin soyadı, adı, atasının adı, doğulduğu tarix,

əsas iş və ya xidmət yeri, tutduğu vəzifə,

əsas iş və ya xidmət yeri olmadıqda, - məşğuliyyəti, yaşayış yerinin ünvanı)

mənə xüsusi mülkiyyət hüququ əsasında (o cümlədən, ümumi mülkiyyət hüququ əsasında) məxsus olan əmlakım haqqında məlumat verirəm:

1. Daşınmaz əmlak

Sıra sayı	Əmlakın növü və adı	Ölçü vahidi	Sahə	Əmlakın olduğu yer
1	Torpaq sahəsi	Ha		
2	Yaşayış sahəsi	kv.m.		
3	Mənzillər	kv.m		
4	Bağlar	kv.m		
5	Qaraj və digər bina, tikili, avadanlıq	kv.m		

2. Nəqliyyat vasitələri

Sıra sayı	Nəqliyyat vasitəsinin növü	Say	Marka
1	Minik avtomobili		
2	Yük avtomobili		
3	Digər nəqliyyat vasitəsi		

Əmlakım haqqında təqdim etdiyim məlumatın düzgünlüyünü təsdiq edirəm:

(namizədin imzası)

(tarix)